

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

విల్లూర్ నడాదూర్ శ్రీ శ్రీనిధేః కృతిషు  
॥ శ్రీధనుష్పూరిశ శ్రీరాజగోపాలకృష్ణస్వామి ప్రపత్తిః ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీధనుస్పూరిశ శ్రీరాజగోపాలకృష్ణస్వామి ప్రపత్తిః ॥

కవితాజితకల్లోలికన్యకాకాంతవక్షసే ।

కరుణాదిగుణాధ్యాయ కమలానిధయే నమః ॥

శ్రీచాపపత్తనసదాలయసుప్రతిష్ఠౌ

శ్రీరుక్మిణీకరసరోరుహాలాలనీయౌ ।

శ్రీవేదమాలిరమణీయమణీవ మాన్యౌ

శ్రీరాజగోపచరణౌ శరణం ప్రపద్యే ॥ 1 ॥

భామాకరగ్రహణకంటకితౌ మనోజ్ఞౌ

సద్యఃప్రపుల్లసరసీరుహకాంతిచోరౌ ।

సామ్రాజ్యచిహ్నపరికర్మితమూలభాగౌ

శ్రీరాజగోపచరణౌ శరణం ప్రపద్యే ॥ 2 ॥

శ్రీనందగేహకృతసంక్రమణౌ జనన్యాః

అగ్రేకృతార్జ్యనవనీతనవీననృత్తౌ ।

మంజీరశింజితమనోహరతాలతానౌ

శ్రీరాజగోపచరణౌ శరణం ప్రపద్యే ॥ 3 ॥

ఏతౌ కథం ను మృదులౌ నవపల్లవాభౌ

క్ష్ప్రాతిఘోరశకటాసురమర్దనౌ తే ।

ఇత్యాదరేణ జననీకరసంప్రమృష్టౌ

శ్రీరాజగోపచరణౌ శరణం ప్రపద్యే ॥ 4 ॥

వేదావతంసమునిమానసనందవాస -

సంచారచారుసుకుమారతరౌ సుమృష్టౌ ।

గోపాంగనాభిరభిరామకరాంగులీభిః  
శ్రీరాజగోపచరణౌ శరణం ప్రపద్యే || 5 ||

వజ్రధ్వజాంకుశసరోరుహశంఖచక్ర -  
చిహ్నైర్విచిత్రతసదంగణగేహభాగౌ |  
సాశ్చర్యభక్తిభరగోపసమీక్షితౌ తే  
శ్రీరాజగోపచరణౌ శరణం ప్రపద్యే || 6 ||

కాలీయమౌలితలక్ష్మప్తవిచిత్రనృత్తౌ  
చిత్రం తదీయమణిసంతతిరంజితౌ తే |  
అన్యానవాప్యనిజచిహ్నతదుత్తమాంగౌ  
శ్రీరాజగోపచరణౌ శరణం ప్రపద్యే || 7 ||

ప్రాతర్విలోక్య మునయస్సవితుస్సుతాయా -  
శ్చిహ్నాని సైకతగతాని యయోః ప్రహృష్టాః |  
తామీరయంతి భగవత్పదవాహినీతి  
తౌ రాజగోపచరణౌ శరణం ప్రపద్యే || 8 ||

హా ! హాంత ! హాంత ! మృదులౌ మమ తాతపీడాం  
సంతాడనైరకురుతామితి జాంబవత్యా |  
అంకే నిధాయ కరపల్లవలాలితౌ తే  
శ్రీరాజగోపచరణౌ శరణం ప్రపద్యే || 9 ||

యాభ్యాం హి విష్ణుపదభూషణకన్యకేయం  
నిత్యం విభాతి పరిభూషితసైకతేతి |  
ఆశ్లిష్య తాం వహతి విష్ణుపదీ నదీ సా  
శ్రీరాజగోపచరణౌ శరణం ప్రపద్యే || 10 ||

ప్రపత్తిరేషా ప్రకృతౌ స్థితానాం  
కృత్తైరదైరప్రకృతిం గతానాం ।  
మహౌషధం మానిధినా వితీర్ణం  
శ్రీరాజగోపాలకృపాబలేన ॥ 11 ॥

॥ ఇతి శ్రీధనుష్పూరీశ శ్రీరాజగోపాలకృష్ణస్వామి ప్రపత్తిః సమాప్తా ॥